



SINDH HEALTH, ECONOMIC GROWTH AND ENERGY FACT SHEET



Consulate General of the United States – Karachi, Pakistan

فروری ۲۰۱۳

رابطہ: رچرڈ سلور، ترجمان

۰۳۰۲۸۲۹۴۰۱۲

امریکی حکومت کی صوبہ سندھ میں پاکستانی حکومت کے ساتھ موثر شراکت داری

امریکہ حالیہ برسوں کے دوران تاریخ کے بدترین سیلابوں میں امدادی سرگرمیوں کے علاوہ توانائی، معاشی ترقی، تعلیم، صحت اور دیگر شعبوں میں متعدد منصوبوں کی اعانت کر رہا ہے۔ مثال کے طور پر:

توانائی

سندھ میں پانچ لاکھ گھرانوں کو بجلی کی فراہمی
۲۰۱۳ میں یو ایس ایڈو بجلی گھروں کی مرمت کا کام مکمل کریگا؛ جامشورو تھرمل پاور سٹیشن میں بجلی کی پیداواری صلاحیت ۱۵۰ میگاواٹ بڑھے گی جو کہ ۳۴۰۰۰۰ گھرانوں کو بجلی فراہم کرنے کیلئے کافی ہوگی۔ اسی طرح گدو پاور سٹیشن کی پیداواری صلاحیت میں ۵ میگاواٹ اضافہ ہو گا جس سے ۷۰۰۰۰ گھرانوں کو بجلی فراہم کی جاسکے گی۔
بجلی کی ترسیل کار کمپنیوں کی کارکردگی میں بہتری
یو ایس ایڈو کے پاور ڈسٹریبوشن پراجیکٹ حیدرآباد الیکٹرک سپلائی کمپنی (حسیکو) اور سکھر الیکٹرک سپلائی کمپنی (سیسکو) کو مالیاتی اور عملی کارکردگی بہتر بنانے میں مدد دیتا ہے۔ اس پروگرام کے ذریعے ترسیل کار کمپنیوں کے خسارے میں کمی، آمدن میں اضافے اور صارفین کی خدمات میں بہتری پر توجہ دی جاتی ہے تاکہ یہ کمپنیاں اپنی کارکردگی کے تسلسل کو قائم رکھ سکیں۔

معاشی ترقی

سندھ میں کھجور کے کاشتکاروں کی اعانت

یو ایس ایڈ خیر پور میں کھجور کے کسانوں کیساتھ مل کر کام کر رہا ہے تاکہ کاشت کاری کے طریقوں اور پراسسنگ کو بہتر بنا کر برآمدات میں اضافہ کیا جاسکے۔ اس منصوبہ کے تحت ۴۰ چھوٹے اور درمیانی سطح کے کسانوں اور تین پراسسرز کی اعانت کے علاوہ کھجوروں کو ذخیرہ کرنے کیلئے سرد خانوں کی تعمیر بھی شامل ہے۔

لانیو سٹاک کے شعبے میں کام کرنے والی خواتین کی اعانت

اینگرو فاؤنڈیشن کے ذریعے شروع کردہ کاروباری منصوبہ گھونگی، خیر پور، لاڑکانہ، شکار پور، دادو اور نوشیرو فیروز کے اضلاع میں لانیو سٹاک کے شعبے میں کام کرنے والی خواتین کیساتھ کام کر رہا ہے۔ اس منصوبے کی بدولت خواتین کاشتکاروں اور لانیو سٹاک کے شعبے میں کام کرنے والی خواتین کی آمدن میں اضافہ ہوا ہے۔

کشیدہ کاری اور ہنرمندی کے شعبے سے وابستہ خواتین کی امداد

یو ایس ایڈ کشیدہ کاری اور ہنرمندی کے شعبے سے وابستہ خواتین کے ڈیزائن، بناوٹ اور معیار میں بہتری کے ذریعے ان کی تیار کردہ مصنوعات میں نکھار لارہا ہے۔ یہ منصوبہ کراچی، ٹھٹہ، حیدرآباد، بدین، میرپور خاص، سکھر اور ساگھڑ میں کام کر رہا ہے۔

بین الاقوامی سرمایہ کاری کی حوصلہ افزائی

اکتوبر ۲۰۱۲ء میں ہم نے لندن میں "یو ایس کاروباری مواقع" کانفرنس کا انعقاد کیا جس میں ہم نے پاکستانی، امریکی کاروباری افراد اور بنکاروں کیساتھ اکٹھا کیا تاکہ انہیں نئے اشتراک اور مواقع تلاش کرنے میں مدد دی جائے۔

چھوٹے اور درمیانی سطح کے کاروباروں کی اعانت

امریکہ چھوٹے اور درمیانی سطح کے کاروباروں میں سرمایہ کاری کیلئے پاکستان نجی سرمایہ کاری منصوبہ کا آغاز کر رہا ہے۔ اس منصوبے کے ذریعے امریکہ نجی شعبہ کو امریکی سرمایہ کاری کے ذریعے چھوٹے اور درمیانی سطح کے کاروباروں میں پیداوار اور استعداد کار میں اضافہ کے علاوہ روزگار کے مواقع پیدا کئے جائیں گے۔

صحت:

عورتوں اور بچوں کی صحت کی دیکھ بھال

یو ایس ایڈ کے صوبہ سندھ میں نئے ماں اور بچہ صحت پروگرام (ایم سی ایچ) کی بدولت نجی و سرکاری شعبہ میں مریضوں کی دیکھ بھال اور معلومات فراہم کرنے کی صلاحیت میں اضافہ ہو گا جس سے معیاری صحت کو فروغ ملے گا اور صحت کے مسائل بشمول زچگی کے دوران ماؤں اور بچوں کی شرح

اموات میں کمی ہوگی۔ یہ پانچ سالہ پروگرام حقیقی شراکت داری پر مبنی ہے جس سے یو ایس ایڈ کو حکومت پاکستان، نجی شعبہ، مخیر افراد، غیر سرکاری تنظیموں، سول سوسائٹی اور سماجی تنظیموں کے قریب آنے کا موقع ملے گا۔

شمالی اور جنوبی سندھ میں تربیت اور علاج کی سہولیات سے آراستہ نئے اسپتالوں کا قیام جس سے ایم سی ایچ پروگرام اور مریضوں کی دیکھ بھال میں بہتری آئیگی

یو ایس ایڈ نے حال ہی میں ساٹھ بیٹا لیس لاکھ ڈالر کی لاگت سے جناح پوسٹ گریجویٹ میڈیکل سینٹر (جے پی ایم سی) کراچی میں زچہ بچہ وارڈ کا آغاز کیا ہے۔ یہ 60 بستروں پر مشتمل وارڈ سرجری اور علاج کے لئے سہولت فراہم کرے گا۔ یہ وارڈ جے پی ایم سی میں جدید خطوط پر استوار مرکز کے ذریعہ گریجویٹ اور پوسٹ گریجویٹ سطح کی طبی تعلیم کو بہتر بنائے گا اور ۱۳۰۰ سے زائد طلباء اور افسران کو تربیت فراہم کریگا۔ یہ نیا وارڈ سندھ اور بلوچستان سے تعلق رکھنے والی ۱۵۰۰۰ سے زائد خواتین کو علاج و معالجہ کی سہولیات فراہم کریگا۔ شمالی سندھ میں یو ایس ایڈ نے فروری ۲۰۱۳ء میں جیکب آباد انسٹی ٹیوٹ آف میڈیکل سائنسز کے نام سے ۱۰ ملین ڈالر کی لاگت سے ۱۳۳ بستروں پر مشتمل جدید میڈیکل انسٹی ٹیوٹ کی تعمیر کا کام شروع کر دیا ہے۔ یہ شمسی توانائی سے چلنے والا ماحول دوست اسپتال جیکب آباد، سندھ کے ملحقہ دیہات اور بلوچستان کی غریب آبادیوں کو علاج کی سہولیات فراہم کریگا۔

جیکب آباد میں فراہمی و نکاسی آب اور کوڑا کرکٹ تلف کرنے کے نظام کی بحالی و بہتری یو ایس ایڈ پانی کی سپلائی، نکاسی، کوڑا کرکٹ کو ٹھکانے لگانے کیلئے بنیادی انفراسٹرکچر کی تعمیر اور ڈیزائن کے منصوبوں کیلئے ۳ کروڑ ۲۰ لاکھ ڈالر فراہم کر رہا ہے جس سے جیکب آباد میں تین لاکھ افراد مستفید ہوں گے۔ توقع ہے کہ ان منصوبوں کی تعمیر کا آغاز مئی ۲۰۱۳ میں ہو گا۔

مزید معلومات کیلئے درج ذیل ویب سائٹس ملاحظہ کریں۔

U.S.-Pakistan Energy Initiatives: <http://transition.usaid.gov/pk/>

U.S.-Pakistan Health Care: <http://transition.usaid.gov/pk/>

U.S.-Pakistan Economic Growth and Agricultural Initiatives: <http://Transition.usaid.gov/pk/>

Email: uspakassistance@stat.gov

###